



**QORTI ĊIVILI
(SEZZJONI TAL-FAMILJA)**

IMĦALLEF

**Onor. Abigail Lofaro LL.D., Dip. Stud. Rel.,
Mag. Jur. (Eur. Law)**

Illum 23 ta' Ottubru, 2018

Rikors Nru : 228/18 AL

AB

vs.

CB

Il-Qorti:

Rat ir-rikors li gie kkonfermat bil-gurament mir-rikorrenti, li *in forza* tiegħu, wara li ppremetta :

Illi l-partijiet izzewgu fis-sitta (6) ta' Gunju tas-sena elfejn u hdax (2011) (Ara Dok. A li qieghed jigi hawn anness ma' dan ir-rikors) u minn dan iz-zwieg huma kellhom tifel wiehed li ghadu minorenni;

Illi l-partijiet ilhom legalment separati bis-sahha ta' kuntratt ta-separazzjoni konsenswali redatt minn Nutar Dottor Cory Greenland fit-tmintax (18) ta' Awissu tas-sena elfejn u erbatax (2014) (Ara Dok. B li qieghed jigi hawn anness ma' dan ir-rikors); barra dan, il-Partijiet

kienu ilhom xi zmien separati *de facto* u ghalhekk, qabzu z-zmien rikjest mil-Ligi ta' erba' (4) snin.

Illi m'hemm l-ebda prospett ragonevoli ghal rikonciljazzjoni bejniethom;

Illi m'hemm l-ebda manteniment dovut f'dan l-istadju stante li r-Rikorrent qieghed ihallas il-manteniment ta'ibnu minuri regolari skont kif kien miftiehem fil-kuntratt ta' separazzjoni hawn fuq deskritt u l-Intimata m'hijiex intitolata ghall-manteniment stante li kienet iddekadiet milli titlob manteniment minghand ir-Rikorrent.

Illi dawn il-fatti hawn fuq imsemmija jissodisfaw il-kundizzjonijiet kollha mehtiega ghall-ksib tad-divorzju skont l-Artikolu 66B tal-Kodici Civili, Kap. 16 tal-Ligijiet ta' Malta.

Talab li l-intimata tghid ghaliex din il- Qorti m'ghandhiex:

1. Tippronunzja l-hall taz-zwieg bejn il-partijiet;
2. Tordna lir-Registratur tal-Qrati sabiex, fiz-zmien imholli ghal daqshekk mill-istess Qorti, javza lid-Direttur tar-Registru Pubbliku bid-divorzju tal-partijiet biex dan jigi registrat fir-Registru Pubbliku.

Rat l-affidavit tar-rikorrenti;

Rat id-dokumenti illi gew esebiti;

Rat id-digriet taghha tal-11 ta' Gunju 2018;

Rat ir-risposta tal-intimata li giet ikkonfermata minnha bil-gurament u li permezz taghha kkonfermat :-

1. Illi l-partijiet ilhom separati *de facto* iktar minn 4 snin kif jidher mill-kuntratt ta' separazzjoni datat 18 ta' Awwissu 2014, diga pprezentat in atti u mmarkat bhala Dok. B.

2. Illi l-attur mhux obbigat ighaddi manteniment lill-esponenti personalment;
3. Illi zewgha jghaddi l-manteniment ghall-minuri Aiden b'mod regolari ai termini tal-Kuntratt ta' Separazzjoni datat 18 ta' Awwissu 2014;
4. Illi ma hemm ebda cans ta' rikonciljazzjoni bejn il-partijiet.

Ghalhekk l-esponenti ma ssib ebda oggezzjoni illi jigi ppronunzjat id-divorzju bejn il-partijiet.

L-esponenti tixtieq tipprevalixxi ruhha mill-jedd taghha ai termini ta' l-Artikoli 62(1) u 66L, tal-Kodici Civili (Kap. 16 tal-Ligijiet ta' Malta) u f'dan l-istadju tirriverti ghal kunjom xhubitha, ossia Zammit u kwindi qieghda tressaq prezenzjalment it-talba umili taghha f'dan ir-rigward.

Salv kull provvediment illi dina l-Qorti jidhrilha xieraq u opportun.

Rat ir-rikors ta' CB li permezz tieghu talbet illi l-intimat AB jigi ordnat jaghtiha garanzija ghall-manteniment tal-minuri u dana peress illi l-istess intimat se jsiefer l-Islanda ghal zmien konsiderevoli fuq xoghol.

L-intimat oppona ghal din it-talba.

Illi l-imsemmija CB ghamlet din it-talba ai termini tal-Artikolu 66I tal-Kap 16 tal-Ligijiet ta' Malta;

Rat l-Artikolu 66 B tal-Kap. 16 tal-Ligijiet ta' Malta;

Rat l-atti kollha;

Ikkunsidrat :

Illi fir-rigward tar-rikors promotur, il-Qorti rat li r-rikorrenti irnexxielu jissodisfa ir-rekwiziti kollha mehtiega mill-Ligi sabiex zwieg jigi mahlul u dana peress illi ipprova illi l-partijiet ilhom legalment separati mit-18 ta' Awwissu, 2014;

Illi ir-rikorrenti ipprova illi ma hemm l-ebda prospett ragonevoli ta' rikonciljazzjoni bejn il-partijiet u illi ma hemm l-ebda pendenzi fir-rigward ta' hlas ta' manteniment;

Rat illi CB ghandha ragun, skont il-ligi biex titlob illi l-manteniment ghall-minuri SB, jigi zgurat b'garanzija xierqa ai termini tal-Artikolu 66l tal-Kap 16 peress illi l-intimat ser isiefer ghal zmien mhux definit L-Islanda fuq xoghol u ghalhekk tordna lir-rikorrenti sabiex jipprovdi din il-garanzija fl-ammont ta' hmistax –il elf ewro (€15,000) ;

Il-Qorti rat ukoll illi l-intimata talbet sabiex tigi awtorizzata mill-Qorti biex tirriverti ghal kunjom xubitha u cioe "Z". Il-Qorti qeghda ghalhekk tilqa` din it-talba u tordna lid-Direttur tar-Registru Pubbliku sabiex jaghmel l-arrangamenti mehtiega f'dan ir-rigward;

Ghaldaqstant, u ghar-ragunijiet fuq imsemmija, il-Qorti qeghda tilqa' t-talbiet, tippronunzja il-hall taz-zwieg bejn il-partijiet u tordna lir-Registratur tal-Qrati sabiex, fi zmien xahar millum, javza lid-Direttur tar-Registru Pubbliku bid-divorzju tal-partijiet biex dan jigi registrat fir-Registru Pubbliku;

Il-Qorti tordna illi l-ispejjez jibqghu bla taxxa bejn il-partijiet.